

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ಶ್ರೀ ಸಂಗಮೇಶ ಎನ್. ಕಲಬುರಗಿ, ಅಂದಿನ ಕಿರಿಯ ಇಂಜಿನಿಯರ್, ತಾಲ್ಲೂಕು ಪಂಚಾಯತ್ ಮೂಡಿಗೆರೆ ಮತ್ತು ಶ್ರೀ ಹೆಚ್. ನಾಗರಾಜ ನಾಯಕ್, ಅಂದಿನ ಕಿರಿಯ ಇಂಜಿನಿಯರ್, ತಾಲ್ಲೂಕು ಪಂಚಾಯತ್, ಮೂಡಿಗೆರೆ ಇವರುಗಳ ವಿರುದ್ಧದ ಇಲಾಖಾ ವಿಚಾರಣೆ-ಅಂತಿಮ ದಂಡನಾದೇಶ.

- ಓದಲಾಗಿದೆ:-
1. ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 49 ಇಎನ್‌ಕ್ಯೂ 2013, ದಿನಾಂಕ:17.01.2014
 2. ನಿಬಂಧಕರು, ಕರ್ನಾಟಕ ಲೋಕಾಯುಕ್ತ ಬೆಂಗಳೂರು, ಇವರ ವಿಚಾರಣಾ ವರದಿಯ ಸಂಖ್ಯೆ: ಲೋಕ್/ಐಎನ್‌ಕ್ಯೂ/14-ಎ/101/2014/ಎಆರ್‌ಇ-8, ದಿನಾಂಕ:21.07.2018
 3. ಮಾನ್ಯ ಉಪಲೋಕಾಯುಕ್ತರವರ ಶಿಫಾರಸ್ಸು ವರದಿ ಸಂಖ್ಯೆ: ಲೋಕ್/ಐಎನ್‌ಕ್ಯೂ/14-ಎ/101/2014/ಎಆರ್‌ಇ-8, ದಿನಾಂಕ:21.07.2018
 4. ಆಪಾದಿತರುಗಳಿಗೆ ಎರಡನೇ ಕಾರಣ ಕೇಳುವ ನೋಟಿಸ ಜಾರಿ ಮಾಡಿರುವ ದಿನಾಂಕ:03.08.2018
 5. ಶ್ರೀ ಹೆಚ್.ನಾಗರಾಜ ನಾಯಕ್ ಮತ್ತು ಸಂಗಮೇಶ ಎನ್. ರವರುಗಳು ಸಲ್ಲಿಸಿರುವ ಲಿಖಿತ ಹೇಳಿಕೆ ಕ್ರಮವಾಗಿ ದಿನಾಂಕ:31.10.2018 ಮತ್ತು 04.12.2018

ಪ್ರಸ್ತಾವನೆ:

ಕರ್ನಾಟಕ ಲೋಕಾಯುಕ್ತ ಕಚೇರಿಯಲ್ಲಿ ಶ್ರೀ ಬಿ.ಪಿ.ವರ್ಧಮಾನಯ್ಯ ತಂದೆ ಪದ್ಮರಾಜಯ್ಯ ಬಸ್ಸಿಕೇರಿ ಹಾಗೂ ಶ್ರೀ ಕೆ.ಜಿ.ಧರಣೇಂದ್ರಯ್ಯ ತಂದೆ ಜಿನ್ನಪ್ಪಯ್ಯ ಮೂಡಿಗೆರೆ ತಾಲ್ಲೂಕು ರವರುಗಳು ಸಲ್ಲಿಸಿದ ದೂರಿನ ಬಗ್ಗೆ ತನಿಖೆ ಕೈಗೊಂಡಿದ್ದು, ತನಿಖಾ ವರದಿಯಲ್ಲಿ ಶ್ರೀ ಸಂಗಮೇಶ ಎನ್.ಕಲಬುರಗಿ, ಅಂದಿನ ಕಿರಿಯ ಇಂಜಿನಿಯರ್ ಹಾಗೂ ಹೆಚ್.ನಾಗರಾಜ ನಾಯಕ್, ಅಂದಿನ ಕಿರಿಯ ಇಂಜಿನಿಯರ್, ಮೂಡಿಗೆರೆ ತಾಲ್ಲೂಕು ಪಂಚಾಯತ್ ರವರುಗಳು ಮೂಡಿಗೆರೆ ತಾಲ್ಲೂಕು ಪಂಚಾಯತ್ ವ್ಯಾಪ್ತಿಯ 2006ನೇ ಸಾಲಿನ ಸಂಶ್ಲೇಷಣಾ ಪಂಚಾಯತ್ ವ್ಯಾಪ್ತಿಯಲ್ಲಿ ನಡೆಸಿದ ವಿವಿಧ ಕಾಮಗಾರಿಗಳಲ್ಲಿ ಅವ್ಯವಹಾರ ಎಸಗಿ ಕರ್ತವ್ಯಲೋಪವೆಸಗಿರುವುದು ಮೇಲ್ನೋಟಕ್ಕೆ ಕಂಡು ಬಂದ ಹಿನ್ನೆಲೆಯಲ್ಲಿ ಸದರಿಯವರುಗಳ ವಿರುದ್ಧದ ಆರೋಪಗಳ ಕುರಿತು ವಿವರವಾದ ಇಲಾಖಾ ವಿಚಾರಣೆಯನ್ನು ನಡೆಸಲು ಪ್ರಕರಣವನ್ನು ತಮಗೆ ವಹಿಸುವಂತೆ ಮಾನ್ಯ ಉಪಲೋಕಾಯುಕ್ತರು ಕರ್ನಾಟಕ ಲೋಕಾಯುಕ್ತ ಕಾಯ್ದೆ 1984ರ ಕಲಂ 12(3) ರನ್ವಯ ಸರ್ಕಾರಕ್ಕೆ ವರದಿಯನ್ನು ಸಲ್ಲಿಸಿದ್ದರು. ಸರ್ಕಾರವು ಸದರಿ ವರದಿಯನ್ನು ಪರಿಶೀಲಿಸಿ ಮೇಲ್ಕಂಡ ಆಪಾದಿತರುಗಳು ಚಿಕ್ಕಮಗಳೂರು ಜಿಲ್ಲೆಯ ಮೂಡಿಗೆರೆ ತಾಲ್ಲೂಕು ಪಂಚಾಯತ್ ವ್ಯಾಪ್ತಿಯ 2006ನೇ ಸಾಲಿನಲ್ಲಿ ಸಂಶ್ಲೇಷಣಾ ಪಂಚಾಯತಿ ವ್ಯಾಪ್ತಿಯ ಹೊನ್ನೇಕುಂಡಾ, ನೇರಲೆಕೊಂಡ, ಬೊಮ್ಮನಕೊಂಡ, ಗುಗ್ಗರದಹಳ್ಳಿ ಹಾಗೂ ಕಾಳಕೋಡ ಗಿರಿಜನ ಕಾಲೋನಿಯಲ್ಲಿ ಕೈಗೊಂಡಿರುವ ರಸ್ತೆ ಕಾಮಗಾರಿಯಲ್ಲಿ ಬೋಗಸ್ ಬಿಲ್ ಸೃಷ್ಟಿಸಿ ಅವ್ಯವಹಾರ ಎಸಗಿರುವುದು ಮೇಲ್ನೋಟಕ್ಕೆ ಕಂಡು ಬಂದ ಹಿನ್ನೆಲೆಯಲ್ಲಿ ಸದರಿ ಆರೋಪಗಳ ಕುರಿತು ವಿವರವಾದ ಇಲಾಖಾ ವಿಚಾರಣೆಯನ್ನು ಕರ್ನಾಟಕ ನಾಗರೀಕ ಸೇವಾ ನಿಯಮಗಳು-1957ರ ನಿಯಮ 11 ರಡಿ ನಡೆಸುವ ಸಲುವಾಗಿ ಪ್ರಕರಣವನ್ನು ಸದರಿ ನಿಯಮಗಳ ನಿಯಮ 14ಎ ರಡಿ ಮಾನ್ಯ ಉಪಲೋಕಾಯುಕ್ತರಿಗೆ ವಹಿಸಲಾಗಿತ್ತು.



ನಿಬಂಧಕರು, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು ಇವರು ಮೇಲೆ ಓದಲಾದ ಕ್ರಮಾಂಕ (2)ರ ದಿನಾಂಕ:21.07.2018 ರ ಪತ್ರದೊಂದಿಗೆ ವಿಚಾರಣಾ ವರದಿ, ವಿಚಾರಣಾ ವರದಿ ಕುರಿತಾಗಿ ಮಾನ್ಯ ಉಪಲೋಕಾಯುಕ್ತರ ಶಿಫಾರಸ್ಸು ಇತರೆ ದಾಖಲೆಗಳನ್ನು ಲಗತ್ತಿಸಿ, ಸರ್ಕಾರಕ್ಕೆ ಸಲ್ಲಿಸಿರುತ್ತಾರೆ.

ಸರ್ಕಾರವು ವಿಚಾರಣಾ ವರದಿ ಹಾಗೂ ಇತರೆ ದಾಖಲೆಗಳನ್ನು ಪರಿಶೀಲಿಸಿರುತ್ತದೆ. ವಿಚಾರಣಾಧಿಕಾರಿಗಳು ಆಪಾದಿತರುಗಳ ವಿರುದ್ಧದ ಆರೋಪಗಳ ಕುರಿತು ಶಿಸ್ತು ಪ್ರಾಧಿಕಾರದ ಪರವಾಗಿ ಎರಡು ಸಾಕ್ಷಿ ಹಾಗೂ ಹಲವಾರು ದಾಖಲೆಗಳು ಹಾಗೂ ಆಪಾದಿತರ ಪರವಾಗಿ 2 ಸಾಕ್ಷಿಗಳು ಹಾಗೂ ಎರಡು ದಾಖಲೆಗಳನ್ನು ಪರಿಶೀಲಿಸಿ, ಅಂತಿಮವಾಗಿ ಸಲ್ಲಿಸಿರುವ ವರದಿಯಲ್ಲಿ ಆಪಾದಿತರುಗಳಾದ ಶ್ರೀ ಸಂಗಮೇಶ ಎನ್.ಕಲಬುರಗಿ ಹಾಗೂ ಶ್ರೀ ಹೆಚ್. ನಾಗರಾಜ ನಾಯಕ್, ಅಂದಿನ ಕಿರಿಯ ಇಂಜಿನಿಯರಗಳ ವಿರುದ್ಧದ ಆರೋಪಗಳು ಸಾಬೀತಾಗಿವೆ ಎಂದು ನಿರ್ಣಯಿಸಿ ವರದಿ ಸಲ್ಲಿಸಿರುತ್ತಾರೆ. ಮಾನ್ಯ ಉಪಲೋಕಾಯುಕ್ತರು ವಿಚಾರಣಾಧಿಕಾರಿಗಳು ಸಾಕ್ಷ್ಯ ಹಾಗೂ ದಾಖಲೆಗಳನ್ನು ಪರಿಗಣಿಸಿ ನಿರ್ಣಯಿಸಿರುವುದರಿಂದ ಸಾಭೀತಾದ ಆರೋಪಗಳಿಗೆ ಅನುಗುಣವಾಗಿ ದಂಡನೆ ವಿಧಿಸಲು ಸರ್ಕಾರಕ್ಕೆ ಶಿಫಾರಸ್ಸು ಮಾಡಿರುತ್ತಾರೆ.

ವಿಚಾರಣಾ ವರದಿಯನ್ನು ಆಧರಿಸಿ ಮುಂದಿನ ಕ್ರಮ ಕೈಗೊಳ್ಳುವ ಪೂರ್ವದಲ್ಲಿ ಸದರಿ ಆರೋಪಿತ ನೌಕರರಾದ ಶ್ರೀ ಸಂಗಮೇಶ ಎನ್. ಕಲಬುರಗಿ ಅಂದಿನ ಕಿರಿಯ ಇಂಜಿನಿಯರ್ ಮತ್ತು ಶ್ರೀ ಹೆಚ್.ನಾಗರಾಜ ನಾಯಕ್ ಅಂದಿನ ಕಿರಿಯ ಇಂಜಿನಿಯರ್, ಮೂಡಿಗೆರೆ ತಾಲ್ಲೂಕು ಪಂಚಾಯತ್ ರವರುಗಳಿಗೆ ಮೇಲೆ ಓದಲಾದ ಕ್ರಮಾಂಕ (4) ರ ದಿನಾಂಕ: 03.08.2018ರ 2 ನೇ ಕಾರಣ ಕೇಳುವ ನೋಟಿಸ್‌ನೊಂದಿಗೆ ವಿಚಾರಣಾ ವರದಿ ಹಾಗೂ ಮಾನ್ಯ ಉಪ ಲೋಕಾಯುಕ್ತರವರ ಶಿಫಾರಸ್ಸು ಪತ್ರಗಳನ್ನು ಲಗತ್ತಿಸಿ ಜಾರಿ ಮಾಡಲಾಗಿತ್ತು. ಪ್ರತಿಯಾಗಿ ಆಪಾದಿತರುಗಳ ಪೈಕಿ ಶ್ರೀ ಹೆಚ್. ನಾಗರಾಜ ನಾಯಕ್ ಅಂದಿನ ಕಿರಿಯ ಇಂಜಿನಿಯರ್, ಮೂಡಿಗೆರೆ ತಾಲ್ಲೂಕು ಪಂಚಾಯತ್ ರವರು ಮೇಲೆ ಓದಲಾದ (5)ರ ದಿನಾಂಕ:31.10.2018 ರಂದು ಲಿಖಿತ ಹೇಳಿಕೆ ಸಲ್ಲಿಸಿರುತ್ತಾರೆ. ಇನ್ನೊಬ್ಬ ಆಪಾದಿತರಾದ ಶ್ರೀ ಸಂಗಮೇಶ ಎನ್. ಕಲಬುರಗಿ ಅಂದಿನ ಕಿರಿಯ ಇಂಜಿನಿಯರ್, ರವರು ದಿನಾಂಕ:10.12.2018ರಂದು ಸಲ್ಲಿಸಿರುತ್ತಾರೆ.

ಸರ್ಕಾರವು ಪ್ರಕರಣಕ್ಕೆ ಸಂಬಂಧಿಸಿದಂತೆ ಲಭ್ಯವಿರುವ ವಿಚಾರಣಾ ವರದಿ, ಸಾಕ್ಷಿಗಳ ಹೇಳಿಕೆಗಳು ಹಾಗೂ ದಾಖಲೆಗಳನ್ನು ಪರಿಶೀಲಿಸಿರುತ್ತದೆ. ಆಪಾದಿತ ನೌಕರರುಗಳ ಪೈಕಿ ಶ್ರೀ ಸಂಗಮೇಶ ಎನ್.ಕಲಬುರಗಿ ರವರ ವಿರುದ್ಧ ಈ ಕೆಳಕಂಡ ಆರೋಪಗಳನ್ನು ಮಾಡಲಾಗಿದೆ.

1) 2006ನೇ ಸಾಲಿನಲ್ಲಿ ಚಿಕ್ಕಮಗಳೂರು ಜಿಲ್ಲೆಯ ಮೂಡಿಗೆರೆ ತಾಲ್ಲೂಕಿನ ಸಮ್ನೆ ಗ್ರಾಮದ ಗಿರಿಜನ ಆಶ್ರಮ ಶಾಲೆಯ ಬಾಸ್ಕೆಟ್ ಬಾಲ್ ಕ್ರೀಡಾಂಗಣ ನಿರ್ಮಾಣ ಮಾಡದೇ ಸಾಮಗ್ರಿ ಸರಬರಾಜಿನ ಖೊಟ್ಟಿ ರಸೀದಿಗಳನ್ನು ಮತ್ತು ಸುಳ್ಳು ಎನ್.ಆರ್.ಎಮ್. ತಯಾರಿಸಿ ರೂ.1,83,348/- ದುರುಪಯೋಗ ಮಾಡಿ ಸರ್ಕಾರದ ಬೊಕ್ಕಸಕ್ಕೆ ನಷ್ಟ ಉಂಟು ಮಾಡಿರುವುದು.

2) 2006ನೇ ಸಾಲಿನಲ್ಲಿ ಮೂಡಿಗೆರೆ ತಾಲ್ಲೂಕಿನ ಹೊನ್ನೆಕುಂಡಾ, ನೇರಲೆಕೊಂಡ, ಬೊಮ್ಮನಕೊಂಡ ಗಿರಿಜನ ಕಾಲೋನಿಯಲ್ಲಿ ರೂ.99,429/- ವೆಚ್ಚದಲ್ಲಿ ನೇರಲೆಕೊಂಡದಲ್ಲಿ ರಸ್ತೆ ಅಭಿವೃದ್ಧಿ ಮಾಡಿರುವುದು ಹಾಗೂ ಹೊನ್ನೆಕೊಂಡದಲ್ಲಿ ರೂ.99,933/- ವೆಚ್ಚದಲ್ಲಿ ರಸ್ತೆ ಅಭಿವೃದ್ಧಿ ಮಾಡಿದ ಬಗ್ಗೆ ದಾಖಲೆಯಲ್ಲಿ ನಮೂದಿಸಿದ್ದರೂ ಸಹ ತನಿಖೆ ಸಮಯದಲ್ಲಿ ಅಭಿವೃದ್ಧಿ ಪಡಿಸಿದ ರಸ್ತೆಗಳನ್ನು ತೋರಿಸಲು ವಿಫಲರಾಗಿ,

9

ಸದರಿ ರಸ್ತೆಗಳನ್ನು ಅಭಿವೃದ್ಧಿ ಮಾಡದೇ ಸುಳ್ಳು ದಾಖಲೆಗಳನ್ನು ಸೃಷ್ಟಿಸಿ ರೂ.197,362/-ಗಳನ್ನು ದುರುಪಯೋಗ ಮಾಡಿಕೊಂಡು ಸರ್ಕಾರಕ್ಕೆ ನಷ್ಟ ಉಂಟು ಮಾಡಿರುವುದು.

3) 2006ನೇ ಸಾಲಿನಲ್ಲಿ ಮೂಡಿಗರೆ ತಾಲ್ಲೂಕಿನ ಗುಗ್ಗರದಹಳ್ಳಿಯಿಂದ ಕಾರ್ಲೆ ಗಿರಿಜನ ಕಾಲೋನಿಯ ಜಮೀನುಗಳಿಗೆ ಪಿವಿಸಿ ಪೈಪ್‌ಗಳ ಮೂಲಕ ನೀರು ಹರಿಸುವ ಯೋಜನೆಗೆ ಮೀಸಲಾಗಿದ್ದ ರೂ.4,95,000/ಗಳ ಪೈಕಿ ಪಿವಿಸಿ ಪೈಪ್‌ಗಳನ್ನು ಅಳವಡಿಸುವ ಕೆಲಸಕ್ಕೆ ರೂ.3,35,530/-ಗಳ ವೆಚ್ಚ ದಾಖಲೆ ತಯಾರಿಸಿದ್ದರೂ ತನಿಖೆ ಸಮಯದಲ್ಲಿ ಅಳವಡಿಸಿದ ಪೈಪ್‌ಗಳನ್ನು ತೋರಿಸಲು ವಿಫಲರಾಗಿ ರೂ.3,35,530/-ಗಳನ್ನು ದುರುಪಯೋಗ ಮಾಡಿ ಸರ್ಕಾರಕ್ಕೆ ನಷ್ಟ ಉಂಟು ಮಾಡಿರುವುದು.

ಇನ್ನೊಬ್ಬ ಆಪಾದಿತರಾದ ಶ್ರೀ ಹೆಚ್.ನಾಗರಾಜ ನಾಯಕ್ ಅಂದಿನ ಕಿರಿಯ ಇಂಜಿನಿಯರ್, ತಾಲ್ಲೂಕು ಪಂಚಾಯತಿ ಮೂಡಿಗರೆ ರವರ ವಿರುದ್ಧದ ಆರೋಪವೆಂದರೆ ಮೂಡಿಗರೆ ತಾಲ್ಲೂಕಿನ ಕಾಲಕೋಡು ಗಿರಿಜನ ಕಾಲೋನಿಗೆ ರಸ್ತೆ ನಿರ್ಮಾಣದ ಕಾಮಗಾರಿ ನಿರ್ವಹಿಸಲಾಗಿದೆಯೆಂದು ಅಳತೆ ಪುಸ್ತಕದಲ್ಲಿ ದಾಖಲಿಸಿ ರೂ.99,051/- ಖರ್ಚು ಮಾಡಿದೆಯೆಂದು ಹಣ ವಿತರಣೆ ಮಾಡಿದ್ದರೂ ಸಹ ತನಿಖೆ ಸಮಯದಲ್ಲಿ ಕಾಮಗಾರಿ ನಿರ್ವಹಿಸಿದ ರಸ್ತೆ ತೋರಿಸಲು ವಿಫಲರಾಗಿ ರೂ.99,051/-ಗಳನ್ನು ದುರುಪಯೋಗ ಮಾಡಿಕೊಂಡು ಸರ್ಕಾರಕ್ಕೆ ನಷ್ಟ ಉಂಟು ಮಾಡಿರುವುದು.

ಸದರಿ ಆರೋಪಕ್ಕೆ ಸಂಬಂಧಿಸಿದಂತೆ ವಿಚಾರಣಾಧಿಕಾರಿಯವರು ಶಿಸ್ತು ಪ್ರಾಧಿಕಾರದ ಪರವಾಗಿ ಎರಡು ಸಾಕ್ಷಿ ಹಾಗೂ ಹಲವಾರು ದಾಖಲೆಗಳು ಹಾಗೂ ಆಪಾದಿತರ ಪರವಾಗಿ ಎರಡು ಸಾಕ್ಷಿ ಹಾಗೂ ಎರಡು ದಾಖಲೆಗಳನ್ನು ಪರಿಶೀಲಿಸಿ, ಅಂತಿಮವಾಗಿ ಸಲ್ಲಿಸಿರುವ ವರದಿಯಲ್ಲಿ ಆರೋಪಿತರ ವಿರುದ್ಧದ ಆರೋಪಗಳು ಸಾಭೀತಾಗಿರುತ್ತವೆ ಎಂದು ನಿರ್ಣಯಿಸಿರುತ್ತಾರೆ.

ವಿಚಾರಣಾ ವರದಿಗೆ ಪ್ರತಿಯಾಗಿ ಆಪಾದಿತರಾದ ಶ್ರೀ ಹೆಚ್.ನಾಗರಾಜ ನಾಯಕ್ ಹಾಗೂ ಶ್ರೀ ಸಂಗಮೇಶ ಎನ್. ಕಲಬುರಗಿ ಇವರುಗಳು ಸಲ್ಲಿಸಿರುವ ಲಿಖಿತ ವಿವರಣೆಯನ್ನು ಪರಿಶೀಲಿಸಲಾಗಿದೆ. ಕಳಕೋಡು ಗಿರಿಜನ ಕಾಲೋನಿಗೆ ರಸ್ತೆ ನಿರ್ಮಾಣದ ಕಾಮಗಾರಿಯನ್ನು ನಿರ್ವಹಿಸಿ, ಅಳತೆ ಪುಸ್ತಕದಲ್ಲಿ ದಾಖಲಿಸಿ ರೂ. 99,501/-ಗಳನ್ನು ಖರ್ಚು ಮಾಡಲಾಗಿದ್ದರೂ ಸಹ ಸದರಿ ಕಾಮಗಾರಿ ಮಾಡಿದ ಸ್ಥಳವನ್ನು ತೋರಿಸಲು ವಿಫಲರಾಗಿದ್ದಾರೆಂದು ಎಂದು ಆರೋಪಿಸಿರುವುದು ಸಮಂಜಸವಾಗಿರುವುದಿಲ್ಲವೆಂದು, ಲೋಕಾಯುಕ್ತ ತನಿಖಾಧಿಕಾರಿಯವರು ಕಾಮಗಾರಿಗಳ ತನಿಖೆಗಾಗಿ ಬಂದ ಸಂದರ್ಭದಲ್ಲಿ ತಮಗೂ ಮಾಹಿತಿಯನ್ನು ನೀಡಿದ್ದಲ್ಲಿ ತನಿಖಾ ಸಂದರ್ಭದಲ್ಲಿ ಹಾಜರಿದ್ದು ಮಾಹಿತಿಯನ್ನು ನೀಡಬಹುದಾಗಿತ್ತೆಂದು, ಆದಾಗ್ಯೂ ಸ್ಥಳದಲ್ಲಿ ಹಾಜರಿದ್ದ ಅಂದಿನ ತಾ.ಪಂ., ಕಾರ್ಯನಿರ್ವಾಹಕ ಅಧಿಕಾರಿಯವರು ಸದರಿ ಕಾಮಗಾರಿಯನ್ನು ಕೈಗೊಂಡಿರುವ ಬಗ್ಗೆ ಸ್ಪಷ್ಟೀಕರಣವನ್ನು ನೀಡಿರುತ್ತಾರೆಂದು, ಆದರೂ ಸಹ ತನಿಖಾಧಿಕಾರಿಯವರು ಕಾಮಗಾರಿ ನಡೆದ ಸ್ಥಳವನ್ನು ಪರಿಶೀಲಿಸದೇ, ಸ್ಥಳೀಯ ಗ್ರಾಮ ಪಂಚಾಯತಿಯವರನ್ನು ಸಹ ಸಂಪರ್ಕಿಸಿ ಸಮಾಲೋಚಿಸದೇ, ಕೇವಲ ದೂರುದಾರರು ನೀಡಿರುವ ದೂರನ್ನೇ ಪುಷ್ಟೀಕರಿಸಿ ಏಕಪಕ್ಷೀಯವಾಗಿ ಶಿಫಾರಸ್ಸು ಮಾಡಿರುತ್ತಾರೆಂದು, ಕಳಕೋಡು ಗ್ರಾಮದಲ್ಲಿ ಗಿರಿಜನರು (ಪರಿಶಿಷ್ಟ ಪಂಗಡ) ವಾಸವಾಗಿರುತ್ತಾರೆಂದು, ಗ್ರಾ.ಪಂ.ಯಿಂದ ಪಡೆದಿರುವ ದೃಢೀಕರಣ ಪತ್ರವನ್ನು ಹಾಗೂ ತಾ.ಪಂ.ಯ ಕಾರ್ಯನಿರ್ವಾಹಕಾಧಿಕಾರಿಯವರು ತನಿಖೆಯ ಸಂದರ್ಭದಲ್ಲಿ ನೀಡಿರುವ ಸ್ಪಷ್ಟೀಕರಣದ ಪ್ರತಿಯನ್ನು ಲಗತ್ತಿಸಿ, ಹಣ ದುರುಪಯೋಗದ ಆರೋಪವನ್ನು ತಮ್ಮ ಮೇಲೆ ಹೊರಿಸಿರುವುದು ಒಂದು ಷಡ್ಯಂತ್ರವಾಗಿದ್ದು ಈ ಪ್ರಕರಣದಿಂದ ತಮ್ಮನ್ನು ಆರೋಪ ಮುಕ್ತಗೊಳಿಸುವಂತೆ ಶ್ರೀ ಹೆಚ್. ನಾಗರಾಜ ನಾಯಕ್ ರವರು ಕೋರಿರುತ್ತಾರೆ.

೩

ಇನ್ನೊಬ್ಬ ಆಪಾದಿತರಾದ ಶ್ರೀ ಸಂಗಮೇಶ ಎನ್.ಕಲಬುರಗಿ ರವರು ಸಲ್ಲಿಸಿರುವ ಲಿಖಿತ ಹೇಳಿಕೆಯಲ್ಲಿ ಸದರಿ ಕಾಮಗಾರಿಗಳು 2002-03 ಮತ್ತು 2004-05ನೇ ಸಾಲಿನಲ್ಲಿ ನಡೆದಿದ್ದು, ತನಿಖಾಧಿಕಾರಿಯವರು 28.03.2013ರಲ್ಲಿ ಅಂದರೆ 8 ಮತ್ತು 10 ವರ್ಷಗಳ ನಂತರ ತಮ್ಮನ್ನು ಆಪಾದಿತ ಸರ್ಕಾರಿ ನೌಕರರೆಂದು ಗುರುತಿಸಿ, 2014ನೇ ಸಾಲಿನಲ್ಲಿ ಚಾರ್ಜ್ಸ್ ಜಾರಿ ಮಾಡಿರುತ್ತಾರೆಂದು, ಇದಕ್ಕೆ 10 ರಿಂದ 12 ವರ್ಷಗಳ ವಿಳಂಬವಾಗಿರುತ್ತೆಂದು, ತನಿಖಾಧಿಕಾರಿಯವರು ತಮ್ಮ ಮೇಲೆ ಮಾಡಲಾದ ಆರೋಪಗಳಾದ ಸಮಗ್ರ ಗಿರಿಜನ ಆಶ್ರಮ ಶಾಲೆಯ ಬಾಸ್ಕೆಟ್ ಬಾಲ್ ಕ್ರೀಡಾಂಗಣ ನಿರ್ಮಾಣ ಕಾಮಗಾರಿಗೆ ಸಂಬಂಧಿಸಿದಂತೆ ರೂ.1,83,348/ಗಳನ್ನು ದುರುಪಯೋಗಪಡಿಸಿಕೊಂಡಿರುವುದಿಲ್ಲವೆಂದು, ಸದರಿ ಕಾಮಗಾರಿಯನ್ನು ತೃಪ್ತಿಕರವಾಗಿ ಮಾಡಲಾಗಿದೆಂದು, ಉಳಿದ ಕಾಮಗಾರಿಗಳಾದ ಮೂಡಿಗೆರೆ ತಾಲ್ಲೂಕಿನ ಹೊನ್ನೆಕುಂಡಾ, ನೇರಲೆಕೊಂಡಾ ಮತ್ತು ಬೊಮ್ಮಕೊಂಡ ಗಿರಿಜನ ಕಾಲೋನಿಯಲ್ಲಿ ರಸ್ತೆ ಕಾಮಗಾರಿ ಹಾಗೂ ಕಾರ್ಲೆ ಗಿರಿಜನ ಕಾಲೋನಿಯಲ್ಲಿ ಪೂರೈಕೆಗಾಗಿ ಪಿ.ವಿ.ಸಿ.ಪೈಪ್‌ಗಳ ಬಳಕೆ ಮಾಡಿರುವುದು ಕಾಮಗಾರಿಗೆ ಸಂಬಂಧಿಸಿದಂತೆ ತನಿಖಾಧಿಕಾರಿಗಳು ಸದರಿ ಕಾಮಗಾರಿಗಳನ್ನು ಪರಿವೀಕ್ಷಣೆ ಮಾಡಿರುವುದಿಲ್ಲವೆಂದು, ದೂರುದಾರರ ಅರ್ಜಿಯಲ್ಲಿ ಸದರಿ ಕಾಮಗಾರಿಗಳು ಸೇರಿರುವುದಿಲ್ಲವೆಂದು, ತನಿಖಾಧಿಕಾರಿಗಳು ಕೇವಲ ದೂರುದಾರರ ದೂರಿನ ಮೇಲೆ ಆರೋಪಗಳನ್ನು ಮಾಡಿರುತ್ತಾರೆಂದು, ತಿಳಿಸಿ ತಮ್ಮನ್ನು ಆರೋಪ ಮುಕ್ತಗೊಳಿಸಬೇಕೆಂದು ಕೋರಿರುತ್ತಾರೆ.

ಸರ್ಕಾರವು ಆರೋಪಿತರ ವಿವರಣೆಯನ್ನು ಪರಿಗಣಿಸಿರುತ್ತದೆ. ಮೂಡಿಗೆರೆ ತಾಲ್ಲೂಕಿನ ಸಮಗ್ರ ಪಂಚಾಯತಿಯ ವ್ಯಾಪ್ತಿಯಲ್ಲಿ ಕೈಗೊಂಡಿರುವ ಕಾಮಗಾರಿಗಳನ್ನು ತನಿಖಾಧಿಕಾರಿಯವರು ಕಾಮಗಾರಿಗಳ ಸ್ಥಳ ಪರಿವೀಕ್ಷಣೆ ಕೈಗೊಂಡ ಸಂದರ್ಭದಲ್ಲಿ ಆಪಾದಿತರಾದ ಶ್ರೀ ಸಂಗಮೇಶ ಎನ್. ಕಲಬುರ್ಗಿ, ಕಿರಿಯ ಇಂಜಿನಿಯರ್ ಶ್ರೀ ಸತೀಶಚಂದ್ರ, ಕಾ.ನಿ.ಅ., ತಾ.ಪಂ. ಮೂಡಿಗೆರೆ, ಶ್ರೀ ಆರ್.ಕಾಂತರಾಜು, ಹಿಂದಿನ ಕಾ.ನಿ.ಅ. ತಾ.ಪಂ., ಮೂಡಿಗೆರೆ, ಶ್ರೀ ಎಂ. ಮಂಜುನಾಥ, ಸ.ಕಾ.ಇಂ., ಪಂ.ರಾ.ಇಂ. ಉಪವಿಭಾಗ, ಮೂಡಿಗೆರೆ, ಶ್ರೀ ಟಿ.ಪಿ.ವೀರೇಂದ್ರ, ಕಿ.ಇಂ., ಪಂ.ರಾ.ಇಂ. ಉಪವಿಭಾಗ, ಮೂಡಿಗೆರೆ, ಶ್ರೀ ಎಸ್.ಜೆ.ಪ್ರಭಯ್ಯನವರಮಠ, ಗ್ರಾ.ಪಂ., ಕಾರ್ಯದರ್ಶಿ ಮುಂತಾದ 14 ಜನ ಅಧಿಕಾರಿ / ನೌಕರರುಗಳು ಹಾಜರಿರುತ್ತಾರೆ. ಆದರೆ, ಸದರಿ ಪರಿವೀಕ್ಷಣೆ ಸಂದರ್ಭದಲ್ಲಿ ಗಿರಿಜನ ಕಾಲೋನಿಗೆ ರಸ್ತೆ ನಿರ್ಮಾಣದ ಕಾಮಗಾರಿಯನ್ನು ನಿರ್ವಹಿಸಿರುವುದು ಕಂಡುಬಂದಿರುವುದಿಲ್ಲ. ಈ ಬಗ್ಗೆ ತಾ.ಪಂ.,ಯ ಕಾರ್ಯನಿರ್ವಾಹಕ ಅಧಿಕಾರಿಯವರು ಸದರಿ ರಸ್ತೆಯನ್ನು ನಿರ್ವಹಿಸಿರುವ ಬಗ್ಗೆ ಲಿಖಿತವಾಗಿ ನೀಡಿರುವ ಸ್ಪಷ್ಟೀಕರಣವನ್ನು ತನಿಖಾಧಿಕಾರಿಯವರು ಪಡೆದಿರುತ್ತಾರೆ. ಆದರೆ, ಸದರಿ ಕಾಮಗಾರಿಯನ್ನು ನಿರ್ವಹಿಸಿರುವುದನ್ನು ಗ್ರಾ.ಪಂ.ಯವರಾಗಲೀ, ಪಂ.ರಾ.ಇಂ.ಉಪವಿಭಾಗದ ಅಧಿಕಾರಿ/ನೌಕರರಾಗಲೀ ಅಥವಾ ತಾ.ಪಂ.,ಯವರಾಗಲೀ ಯಾರು ತನಿಖಾಧಿಕಾರಿಯವರಿಗೆ ತೋರಿಸಿರುವುದಿಲ್ಲ. ಸಮಗ್ರ ಗಿರಿಜನ ಆಶ್ರಮ ಶಾಲೆ ಹತ್ತಿರದ ಬಾಸ್ಕೆಟ್ ಕ್ರೀಡಾಂಗಣದ ಕಾಮಗಾರಿಗೆ ಕಾಂಕ್ರೀಟ್ ಬೆಡ್‌ನ್ನು ಹಾಕಲಾಗಿದೆ ಎಂದು ರೂ.1,83,348/-ಗಳನ್ನು ಪಾವತಿಸಿದ್ದು, ಆದರೆ ತನಿಖೆಯ ಸಂದರ್ಭದಲ್ಲಿ ಕಾಂಕ್ರೀಟ್ ಬೆಡ್ ಹಾಕದೇ ಇರುವುದು ಕಂಡುಬಂದಿರುತ್ತದೆ. ಗುಗ್ಗರದಹಳ್ಳಿಯಿಂದ ಕಾರ್ಲೆ ಗಿರಿಜನ ಕಾಲೋನಿಯ ಜಮೀನುಗಳಿಗೆ ಪಿ.ವಿ.ಸಿ. ಪೈಪ್‌ಗಳ ಮೂಲಕ ನೀರು ಹರಿಸುವ ಕಾಮಗಾರಿಗೆ ಸಂಬಂಧಿಸಿದಂತೆ ರೂ.3,35,530/ಗಳನ್ನು ಪಾವತಿಸಲಾಗಿದ್ದು, ಆದರೆ ತನಿಖೆಯ ಸಂದರ್ಭದಲ್ಲಿ ಪಿ.ವಿ.ಸಿ.ಪೈಪ್‌ಗಳನ್ನು ಅಳವಡಿಸದಿರುವುದು

Q

ಕಂಡುಬಂದಿರುತ್ತದೆ. ಹಾಗಾಗಿ ಶ್ರೀ ನಾಗರಾಜ ನಾಯಕ, ಅಂದಿನ ಕಿ.ಇಂ., ಇವರು ತಮ್ಮ ಲಿಖಿತ ಹೇಳಿಕೆಯಲ್ಲಿ ತಿಳಿಸಿರುವಂತೆ ತನಿಖಾಧಿಕಾರಿಯವರು ಗ್ರಾ.ಪಂ.ಯನ್ನು ಸಂಪರ್ಕಿಸದೇ ಏಕಪಕ್ಷೀಯವಾಗಿ ನಿರ್ಣಯ ಕೈಗೊಂಡಿರುತ್ತಾರೆಂಬುದನ್ನು ಒಪ್ಪಲು ಬರುವುದಿಲ್ಲ. ಅಲ್ಲದೇ, ಸದರಿ ಕಾಮಗಾರಿ ಅನುಷ್ಠಾನಗೊಂಡಿರುವ ಬಗ್ಗೆ ಕಾ.ನಿ.ಅ.ರವರು ನೀಡಿರುವ ಲಿಖಿತ ಸ್ಪಷ್ಟೀಕರಣದ ಮೇರೆಗೆ ಕಾಮಗಾರಿ ಅನುಷ್ಠಾನಗೊಂಡಿದೆ ಎಂದು ನಿರ್ಣಯಿಸಲು ಸಾಧ್ಯವಿರುವುದಿಲ್ಲ. ಅಲ್ಲದೇ ಸ್ಥಳ ಪರಿವೀಕ್ಷಣೆಯ ಸಂದರ್ಭದಲ್ಲಿ ಇನ್ನೊಬ್ಬ ಆಪಾದಿತರಾದ ಶ್ರೀ ಸಂಗಮೇಶ ಎನ್.ಕಲಬುರ್ಗಿ ಇವರು ಹಾಜರಿರುತ್ತಾರೆ. ಹಾಗಾಗಿ ಆಪಾದಿತರುಗಳಾದ ಶ್ರೀ ಹೆಚ್. ನಾಗರಾಜ ನಾಯಕ, ಹಾಗೂ ಶ್ರೀ ಸಂಗಮೇಶ ಎನ್. ಕಲಬುರ್ಗಿ ರವರುಗಳು ಸಲ್ಲಿಸಿರುವ ಲಿಖಿತ ಹೇಳಿಕೆಯಲ್ಲಿ ಪರಿಗಣಿಸಬಹುದಾದ ಅಂಶಗಳೇನೂ ಕಂಡುಬರುವುದಿಲ್ಲ.

ಆರೋಪಿತ ನೌಕರರುಗಳಾದ ಶ್ರೀ ಸಂಗಮೇಶ ಎನ್. ಕಲಬುರ್ಗಿ ಹಾಗೂ ಶ್ರೀ ಹೆಚ್.ನಾಗರಾಜ ನಾಯಕ ಅಂದಿನ ಕಿರಿಯ ಇಂಜಿನಿಯರಗಳು, ತಾಲ್ಲೂಕು ಪಂಚಾಯತ್, ಮೂಡಿಗೆರೆ ರವರುಗಳು ಪಿ.ಎಂ.ಜಿ.ಆರ್.ವೈ. Navagram Yojane & Girijan Development Grant ಅಡಿ ಕೈಗೊಂಡಿರುವ ಕಾಮಗಾರಿಗಳಾದ ಸಮಗ್ರ ಗಿರಿಜನ ಆಶ್ರಯ ಶಾಲಾ ಬಾಸ್ಕೆಟ್ ಬಾಲ್ ಕ್ರೀಡಾಂಗಣ ನಿರ್ಮಾಣ ಕಾಮಗಾರಿಯನ್ನು ಮಾಡದೇ ಸಾಮಗ್ರಿ ಸರಬರಾಜಿನ ಖೊಟ್ಟಿ ರಸೀದಿಗಳನ್ನು ಮತ್ತು ಸುಳ್ಳು ಎನ್.ಎಮ್.ಆರ್. ತಯಾರಿಸಿ ರೂ.1,83,348/-ಗಳ ಹಣ ದುರುಪಯೋಗ ಮಾಡಿ ಸರ್ಕಾರಕ್ಕೆ ಆರ್ಥಿಕ ನಷ್ಟ ಉಂಟು ಮಾಡಿರುವುದು, ಹೊನ್ನೆಕೊಂಡಾ, ನೇರಲೆಕೊಂಡಾ ಬೊಮ್ಮನಕೊಂಡ ಗಿರಿಜನ ಕಾಲೋನಿಯಲ್ಲಿ ರೂ.99,429/-ಗಳ ಹಾಗೂ ಹೊನ್ನೆಕೊಂಡಾಪಲ್ಲಿ ರೂ.99,9331/-ಗಳ ವೆಚ್ಚದಲ್ಲಿ ರಸ್ತೆ ಅಭಿವೃದ್ಧಿ ಕಾಮಗಾರಿಗಳನ್ನು ನಿರ್ವಹಿಸಿದ ಬಗ್ಗೆ ದಾಖಲೆಯಲ್ಲಿ ನಮೂದಿಸಿದ್ದು. ಆದರೆ ಅಭಿವೃದ್ಧಿಪಡಿಸಿದ ರಸ್ತೆಗಳನ್ನು ತೋರಿಸದೆ, ಸದರಿ ರಸ್ತೆಗಳ ಕಾಮಗಾರಿಯನ್ನು ನಿರ್ವಹಿಸಿದಂತೆ ಸುಳ್ಳು ದಾಖಲೆಗಳನ್ನು ಸೃಷ್ಟಿಸಿ ರೂ.1,97,362/-ಗಳನ್ನು ದುರುಪಯೋಗ ಮಾಡಿಕೊಂಡಿರುವುದು, ಕಾರ್ಲೆ ಗಿರಿಜನ ಕಾಲೋನಿ ಜಮೀನುಗಳಿಗೆ ಪಿ.ವಿ.ಸಿ.ಪೈಪ್‌ಗಳನ್ನು ಅಳವಡಿಸಿ ನೀರು ಹರಿಸುವ ಕಾಮಗಾರಿಯನ್ನು ರೂ.4,95,000/-ಗಳ ವೆಚ್ಚದಲ್ಲಿ ಪಿ.ವಿ.ಸಿ.ಪೈಪ್‌ಗಳನ್ನು ಅಳವಡಿಸಿರುವ ಹಾಗೆ ದಾಖಲೆಗಳನ್ನು ತಯಾರಿಸಿದ್ದು. ತನಿಖೆಯ ಸಮಯದಲ್ಲಿ ಸದರಿ ಪಿ.ವಿ.ಸಿ. ಪೈಪ್‌ಗಳನ್ನು ತೋರಿಸಲು ವಿಫಲರಾಗಿ ರೂ.3,95,530/-ಗಳ ಹಣ ದುರುಪಯೋಗವಾಗಲು ಕಾರಣರಾಗಿರುವುದು, ಹಾಗೂ ಕಾಲಕೋಡು ಗಿರಿಜನ ಕಾಲೋನಿಗೆ ರಸ್ತೆ ನಿರ್ಮಾಣ ಕಾಮಗಾರಿಯನ್ನು ರೂ.99,051 ವೆಚ್ಚದಲ್ಲಿ ನಿರ್ವಹಿಸಲಾಗಿದೆ ಎಂದು ಅಳತೆ ಪುಸ್ತಕದಲ್ಲಿ ದಾಖಲಿಸಿದ್ದು. ಆದರೆ ಸದರಿ ಕಾಮಗಾರಿ ನಿರ್ವಹಣೆ ಮಾಡಿದ ಸ್ಥಳ ತೋರಿಸಲು ವಿಫಲರಾಗಿ ರೂ.99,051/-ಗಳ ಆರ್ಥಿಕ ನಷ್ಟಕ್ಕೆ ಕಾರಣರಾಗಿರುವುದು ಸ್ಪಷ್ಟವಾಗಿ ಸಾಬೀತಾಗಿರುತ್ತದೆ. ಹಾಗಾಗಿ ಆಪಾದಿತರು ವಿವಿಧ ಅಭಿವೃದ್ಧಿ ಕಾಮಗಾರಿಗಳನ್ನು ಮಂಜೂರಾದ ಅಂದಾಜಿನಂತೆ ಅನುಷ್ಠಾನಗೊಳಿಸದೆ ಸುಳ್ಳು ದಾಖಲೆಗಳನ್ನು ಸೃಷ್ಟಿಸಿ ಬೃಹತ್ ಪ್ರಮಾಣದ ಆರ್ಥಿಕ ನಷ್ಟ ಉಂಟು ಮಾಡಿರುತ್ತಾರೆ. ಹಾಗಾಗಿ ಇಲಾಖಾ ವಿಚಾರಣೆಯಲ್ಲಿ ಆರೋಪಗಳು ಸ್ಪಷ್ಟವಾಗಿ ಸಾಬೀತಾಗಿರುತ್ತವೆ.

ವಿಚಾರಣಾಧಿಕಾರಿಯವರ ನಿರ್ಣಯವನ್ನು ತಳ್ಳಿ ಹಾಕಲು ಸೂಕ್ತ ಹಾಗೂ ಸಮಾಧಾನಕರ ಅಂಶಗಳು / ದಾಖಲೆಗಳು ಕಂಡು ಬರುವುದಿಲ್ಲವಾದ್ದರಿಂದ ವಿಚಾರಣಾಧಿಕಾರಿಯವರ ನಿರ್ಣಯವನ್ನು ಅಂಗೀಕರಿಸಿ, ಆರೋಪಿತ ನೌಕರರಾದ ಶ್ರೀ ಸಂಗಮೇಶ ಎನ್.ಕಲಬುರ್ಗಿ ಅಂದಿನ ಕಿರಿಯ ಇಂಜಿನಿಯರ್, ತಾಲ್ಲೂಕು ಪಂಚಾಯತ್, ಮೂಡಿಗೆರೆ ಹಾಗೂ ಶ್ರೀ ಹೆಚ್. ನಾಗರಾಜ ನಾಯಕ,

ಅಂದಿನ ಕಿರಿಯ ಇಂಜಿನಿಯರ್, ತಾಲ್ಲೂಕು ಪಂಚಾಯತ್ ಇವರಗಳ ವಿರುದ್ಧ ಸಾಬೀತಾದ ಆರೋಪಗಳ ಗಂಭೀರತೆಗೆ ಅನುಗುಣವಾಗಿ ದಂಡನೆ ವಿಧಿಸಲು ಸರ್ಕಾರವು ನಿರ್ಧರಿಸಿರುತ್ತದೆ. ಆದ್ದರಿಂದ ಈ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: 64 ಇಎನ್‌ಕ್ಯೂ 2018 ಬೆಂಗಳೂರು ದಿನಾಂಕ: 011.03.2019

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಶ್ರೀ ಸಂಗಮೇಶ ಎನ್.ಕಲಬುರಗಿ ಅಂದಿನ ಕಿರಿಯ ಇಂಜಿನಿಯರ್, ತಾಲ್ಲೂಕು ಪಂಚಾಯತ್, ಮೂಡಿಗೆರೆ ಹಾಗೂ ಶ್ರೀ ಹೆಚ್. ನಾಗರಾಜ ನಾಯಕ್, ಅಂದಿನ ಕಿರಿಯ ಇಂಜಿನಿಯರ್, ತಾಲ್ಲೂಕು ಪಂಚಾಯತ್ ಇವರುಗಳಿಗೆ ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಾವಳಿಗಳು-1957ರ ನಿಯಮ-8 (iv) ರನ್ವಯ ಸರ್ಕಾರಕ್ಕೆ ಉಂಟಾಗಿರುವ ಆರ್ಥಿಕ ನಷ್ಟವನ್ನು ಈ ಕೆಳಕಂಡಂತೆ ವಸೂಲಿ ಮಾಡಲು ಆದೇಶಿಸಿದೆ.

ಕ್ರ.ಸಂ.	ಆಪಾದಿತ ನೌಕರರ ಹೆಸರು	ವಸೂಲಿ ಮಾಡಬಹುದಾದ ಮೊತ್ತ
01.	ಶ್ರೀ ಸಂಗಮೇಶ ಎನ್.ಕಲಬುರಗಿ ಅಂದಿನ ಕಿರಿಯ, ತಾಲ್ಲೂಕು ಪಂಚಾಯತ್, ಮೂಡಿಗೆರೆ	ಸರಿಯವರ ವೇತನ ಹಾಗೂ ಇತರೆ ಭತ್ಯೆಗಳಿಂದ ರೂ.7,76,240/-ಗಳು (ಏಳು ಲಕ್ಷ ಎಪತ್ತಾರು ಸಾವಿರದ ಎರಡು ನೂರ ನಲವತ್ತು ರೂಪಾಯಿಗಳು ಮಾತ್ರ)
02.	ಶ್ರೀ ಹೆಚ್.ನಾಗರಾಜ ನಾಯಕ್, ಅಂದಿನ ಕಿರಿಯ ಇಂಜಿನಿಯರ್, ತಾಲ್ಲೂಕು ಪಂಚಾಯತ್, ಮೂಡಿಗೆರೆ	ಸದರಿಯವರ ವೇತನ ಹಾಗೂ ಇತರೆ ಭತ್ಯೆಗಳಿಂದ ರೂ.99,051/-ಗಳು (ತೊಂಬತ್ತೊಂಬತ್ತು ಸಾವಿರದ ಐವತ್ತೊಂದು ರೂಪಾಯಿಗಳು ಮಾತ್ರ)

ಮೇಲೆ ತಿಳಿಸಿರುವಂತೆ ಮೊತ್ತವನ್ನು ಸಂಬಂಧಿಸಿದ ನೌಕರರ ವೇತನ ಮತ್ತು ಭತ್ಯೆಗಳಿಂದ ವಸೂಲು ಮಾಡಲು ಸಾಧ್ಯವಾಗದಿದ್ದಲ್ಲಿ ಬಾಕಿ ಉಳಿಯುವ ಮೊತ್ತವನ್ನು ಪಿಂಚಣಿ ಮತ್ತು ನಿವೃತ್ತಿ ಸೌಲಭ್ಯಗಳಿಂದ ವಸೂಲು ಮಾಡಲು ಕ್ರಮ ಕೈಗೊಳ್ಳುವಂತೆ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಚಿಕ್ಕಮಗಳೂರು ಹಾಗೂ ಸಂಬಂಧಿಸಿದ ಪ್ರಾಧಿಕಾರಗಳಿಗೆ ಸೂಚಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹಸ್ತಸಹಿ

(ಎಸ್.ರಂಗನಗೌಡ)

ಸರ್ಕಾರದ ಅಧೀನ ಕಾರ್ಯದರ್ಶಿ (ಸೇ-ಎ)

ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಇವರಿಗೆ,

1. ಮಹಾಲೇಖಪಾಲರು, ಕರ್ನಾಟಕ, ಬೆಂಗಳೂರು (ಲೆಕ್ಕ ಪತ್ರ 1 & 2) / (ಆಡಿಟ್)
2. ಸರ್ಕಾರದ ಪ್ರಧಾನ ಕಾರ್ಯದರ್ಶಿ/ ಕಾರ್ಯದರ್ಶಿ, ಲೋಕೋಪಯೋಗಿ ಇಲಾಖೆ.
3. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಚಿಕ್ಕಮಗಳೂರು
4. ನಿಬಂಧಕರು, ಕರ್ನಾಟಕ ಲೋಕಾಯುಕ್ತ ಕಚೇರಿ, ಬಹುಮಹಡಿಗಳ ಕಟ್ಟಡ, ಬೆಂಗಳೂರು
5. ಅಪರ ನಿಬಂಧಕರು ವಿಚಾರಣೆಗಳು-8, ಕರ್ನಾಟಕ ಲೋಕಾಯುಕ್ತ ಕಚೇರಿ, ಬಹುಮಹಡಿಗಳ ಕಟ್ಟಡ, ಬೆಂಗಳೂರು
6. ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಗ್ರಾಮೀಣಾಭಿವೃದ್ಧಿ ಭವನ,

ಆನಂದರಾವ್ ಸರ್ಕಲ್, ಬೆಂಗಳೂರು.

7. ಮುಖ್ಯ ಇಂಜಿನಿಯರ್, ಸಂಪರ್ಕ ಮತ್ತು ಕಟ್ಟಡಗಳು (ದಕ್ಷಿಣ), ಕೆ.ಆರ್.ಸರ್ಕಲ್, ಬೆಂಗಳೂರು.
8. ಸರ್ಕಾರದ ಅಧೀನ ಕಾರ್ಯದರ್ಶಿ, ಲೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆ, (ಸೇವೆಗಳು-ಎ&ಸಿ) ವಿಕಾಸಸೌಧ ಬೆಂಗಳೂರು.
9. ಸಂಬಂಧಪಟ್ಟ ಅಧಿಕಾರಿಗಳಿಗೆ
10. ಗ್ರಾ.ಅ.ಪಂ.ರಾಜ್ ಇಲಾಖೆಯ ಪ್ರಧಾನ ಕಾರ್ಯದರ್ಶಿ / ಉಪ ಕಾರ್ಯದರ್ಶಿ (ಆಡಳಿತ) ಇವರುಗಳ ಆಪ್ತ ಕಾರ್ಯದರ್ಶಿ / ಆಪ್ತ ಸಹಾಯಕರಿಗೆ.
11. ಮೇಲ್ವಿಚಾರಕರು, ಗಣಕಯಂತ್ರ ವಿಭಾಗ, ಗ್ರಾ.ಅ.ಪಂ.ರಾಜ್ ಇಲಾಖೆ ಇವರಿಗೆ ವೆಬ್‌ಸೈಟ್‌ನಲ್ಲಿ ಪ್ರಕಟಿಸುವ ಸಲುವಾಗಿ.
12. ರಕ್ಷಾ ಕಡತ / ಹೆಚ್ಚುವರಿ ಪ್ರತಿಗಳು.

